



Ref: 172/2021
Dt-14-6-2021

Sheet 1/2
14.06.21

प्रिय मंगल जी,

विषय:- दरभंगा मेडिकल कॉलेज एवं अस्पताल (DMCH) को आधुनिक स्वास्थ्य सुविधा से युक्त अस्पताल के उन्नयन के संबंध में।

दरभंगा मेडिकल कॉलेज एवं अस्पताल की स्थापना का मुख्य उद्देश्य चिकित्सा शिक्षा के साथ-साथ मिथिला क्षेत्र की बहुत बड़ी आबादी को एक बड़ा अस्पताल भी मिल जाएगा, साथ ही प्रतिदिन हजारों रोगियों को बेहतर ईलाज की सुविधा मिलेगी, जिसमें समय की बचत, कम दूरी का लाभ एवं आर्थिक क्षति में कमी होगी। यह अस्पताल अपने उद्देश्य में सफल भी रहा है।

दरभंगा प्रमंडल मुख्यालय स्थित दरभंगा मेडिकल कॉलेज एवं अस्पताल को आधुनिक स्वास्थ्य सुविधाओं से युक्त अस्पताल का उन्नयन कराना आवश्यक है। यह अस्पताल मिथिला क्षेत्र के मरीजों के लिए संजीवनी का काम करता है, जहां प्रतिदिन हजारों रोगियों का इलाज किया जाता है।

वर्तमान समय में कोविड-19 जैसी वैश्विक महामारी में यह अस्पताल मिथिला क्षेत्र के लिए उत्कृष्टतम साबित हुआ है। जहां कोविड-19 के दोनों चरणों में हजारों कोविड पीड़ित व्यक्ति स्वस्थ होकर वापस घर गये जिससे अस्पताल के प्रति क्षेत्र के लोगों का विश्वास बढ़ा भी है। फिर भी, कोरोना के समय में अस्पताल में बेडों की संख्या में कमी महसूस की गयी तथा यह जितने बड़े क्षेत्र को आच्छादित करता है इसे देखते हुए बेडों की संख्या में इमरजेंसी वार्ड सहित वृद्धि करना नितान्त आवश्यक है।

दरभंगा मेडिकल कॉलेज एवं अस्पताल को आधुनिक स्वास्थ्य उपकरणों से सुसज्जित कराना श्रेयस्कर होगा, जिसमें आवश्यकतानुसार चिकित्सक, विशेषज्ञ चिकित्सक, तकनीशियन एवं अन्य पारा मेडिकल स्टाफ की तैनाती अपेक्षित है। सरकार द्वारा मरीजों के हित में राज्य में चिकित्सकों सहित अन्य स्वास्थ्यकर्मियों की तत्काल नियुक्ति का फैसला सराहनीय है।

भारत सरकार द्वारा दरभंगा में ऐम्स (AIIMS) निर्माण की स्वीकृति मिल चुकी है जिसके निर्माण एवं सुचारु रूप से संचालन में 3-4 वर्ष लग जायेंगे। ऐसी स्थिति में डी०एम०सी०एच० को आधुनिक रूप से सुसज्जित करना जनहित में आवश्यक है।

अतः अनुरोध है कि दरभंगा मेडिकल कॉलेज अस्पताल में बेडों की संख्या में वृद्धि, कोविड-19 के दृष्टिगत WHO के मानक के अनुरूप उपकरण (RTPCR जाँच की व्यवस्था सहित), आवश्यकतानुसार चिकित्सक, पारा मेडिकल स्टाफ एवं मानव संसाधन की तैनाती, भवनों का जीर्णोद्धार एवं अन्य उपयोगी स्वास्थ्य सुविधा उपलब्ध कराने हेतु समुचित कार्रवाई करना चाहेंगे, ताकि डी०एम०सी०एच० मिथिलावासियों को उच्चस्तरीय स्वास्थ्य सेवा प्रदान कर सकें।

शुभकामनाओं के साथ,

भवदीय

Nitish Mishra
(नीतीश मिश्रा) 14.6.21

सेवा में,

श्री मंगल पांडे जी,
माननीय मंत्री,
स्वास्थ्य विभाग,
बिहार, पटना।